

13 ta' Dicembru, 1954

Imhallfin :

Is-S.T.O. Sir L. A. Camilleri, Kt., LL.D., *President*;
L-Onor. Dr. A. J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.
Paolo Schembri *versus* Rosina Bonnici

**Petratt — Rivendizzjoni — Spejjeż Legittimi —
Rinunsja — “Res Judicata” — Depositu —
Zbank — Ripetizzjoni ta' Indebitu.**

Għalkemm ir-rinunzji iustahu ikunu wkoll taċiti, eppure, biez jista' jingħad li hemm rinunzja taċita, jekkieg li l-fatti li minnhom ikun allegat li toħroġ ir-rinunzja ikunu assolutament inkonċiljabbili mal-konservazzjoni tad-dritt, u li ikunu tali li juru l-volontà preċiża li dak id-dritt jiġi abbandunat.

Sentenza li tikkonstata li sur id-depożitu ta' l-ispejjeż legittimi dovuti lir-retrattarju bhala wieħed mir-rekwiżiti tal-validità ta' l-

eserizzju ta' l-irrupen, u għallhekk tipprefiggi terminu lir-retrattarju biez jgħmel ir-rivendizzjoni, mingħajr ma tippronunzju ruħha dwar jekk is-somma depożitata mir-retraent fuq interpellazzjoni lilu magħmula mir-retrattarju hijiez realment dovuta jor le, jew dovuta f'ammont onqas, ma tikkostitwizzix "res iudicata" li minhabba jha r-retraent isib ruħu prekluz mill-jintenta kienet oħra biez jirrepeti xi parti minn dak id-depożitu li jippreteñdi li ma hiez dovuta.

Għax ir-retraent għandu, b'liqi, id-dritt li jitlob il-likwidazzjoni ta' l-ispejjeż legittimi dovuti lir-retrattarju; u jekk lahaq hallus aktar milli kien misju għallus, huwa għandu id-dritt, taħt il-liqi general, li jirrepeti l-idebitu, billi jitlob il-likwidazzjoni qudizzjarja. T ma jistax jingħad li huwa rinunzja għal dan id-dritt billi jkun id-depożitu s-somma reklamata mir-retrattarju għal dawk l-ispejjeż mingħajr ma jkun irrinvokata id-depożitu, jew bla ma jkun għamel ebdu rizerwa, jekk huwa jkun għamel dak id-depożitu "għall-finijiet tar-rivendizzjoni". Għax depożitu hekk magħmul ma hux jatt li jimplika bilfors l-abbandun ta' dak id-dritt.

T fil-każ preżenti gie ritenut illi lanqas ma kien fonti ta' rinunzja l-jatt li r-retraent kien talab li jibbanka parti minn dak id-depożitu bi klas ta' kreditu tiegħu; għax il-kontestazzjoni tar-retraent ta' l-ammont ta' l-ispejjeż ma kienetx testendi għat-total, imma kienet tali li kienet tibqa' dejjem somma li minnha huwa seta' jagħmel l-ibbank minnu mitlub minn flus tar-retrattarju.

Il-Qorti — Rat id-entazzjoni quddiem il-Prim'Awla tal-Qorti Civili tal-Maestà Tagħha r-Regina, li biha l-attur espona illi, in segwita għar-retratt eżerçitat minnu kontra l-konvenuta għar-rivendizzjoni tal-fond nru. 2/2A, Żurrieq Road, Birżebbuġa, il-konvenuta, b'ittra uffiċjali tal-1 ta' Frar 1952, informatu illi l-ispejjeż li hija għamlet fil-fond imsemmi, minn għandha rkuprat, jammontaw għas-somma ta' £311. 18. 10, għall-ispejjeż minnha nkosi in okkażjoni tal-komprovendita ta' l-istess fond u tar-riparazzjoni ta' danni tal-gwerra, jew danni oħra, u xogħol gdid, kollox skond kont anness ma' l-istess ittra uffiċjali; illi b'cedola tad-9 ta' Frar 1952 l-attur id-depożita għall-finijiet tar-rivendizzjoni, b'rizerwa għal kull dritt lilu spettanti, is-somma ta' £220. 10. 7, cioè s-somma fuq imsemmija ta' £211. 18. 10, flimkien ma' £8 imghax u

11s. 91. spejjeż ta' l-istess ittra ufficjali; illi r-rivendizzjoni ta' l-insemmi fond favur l-attur saret in forza tas-sentenza fil-kawża fl-istess ismijiet deċiża minn din il-Qorti fit-30 ta' April 1952; illi l-ammont fuq insemmi ta' £220, 10, 7 ma kienx totalment dovut lill-konvenuta, kif jiġi pruvat waqt it-trattazzjoni tal-kawża; u talab li għalhekk jiġi likwidat, okkorrendo permezz ta' periti nominandi, l-ammont ta' l-ispejjeż utli u neċessarji li l-konvenuta għandha dritt tiegħu u li hi ja għandet qabel l-eżerċizzju tad-dritt tar-retratt, u li konsegwentement, mis-somma fuq insemmija ta' £220, 10, 7, depożitati mill-attur, l-istess konvenuta tiġi kundannata tħallas lura lill-attur dik is-somma li minn din il-likwidazzjoni, tirriżulta minnha riċevuta in eċċess;

Rat in-nota ta' l-eċċezzjonijiet tal-konvenuta, li biha ssottomettiet li għall-azzjoni esperita josta l-art 1504 (2) tal-Kodiċi Civili, peress li b'sentenza ta' din il-Qorti tat-30 ta' April 1952 ġiet ordnata r-rivendizzjoni tal-fond in atti, u dik sentenza ġiet bażata fuq il-motiv illi b'eċċedola tad-9 ta' Frar 1952 l-attur iddepożita s-somma ta' £220, 10, 7, somma li huwa issa tardivament jippretendi li għandha tiġi verifikata;

Rat is-sentenza mogħtija minn dik il-Qorti fit-30 ta' Ġunju 1954, li biha eħfidet id-domanda ta' l-attur, bl-ispejjeż, barra dawk relativi għar-t-kors tal-konvenuta tad-9 ta' Ġunju 1954, li għandhom jibqgħu kif għa provvduti, għali-istess konvenuta; billi dik il-Qorti kkunsidrat;

Illi dina l-Qorti, diversament presieduta, bl-insemmija sentenza tar-30 ta' April 1952, wara li kkunsidrat illi l-ittra ufficjali tal-1 ta' Frar 1952 il-konvenuta kienet għarrfet lill-attur li hi ja lesta tirrivendi l-fond, purkè jħallas is-somma ta' £211, 18, 10, ekwivalenti għall-ispejjeż lilha dovuti skond il-liġi, u illi l-attur kien iddepożita s-somma taht l-awtorità tal-Qorti, ipprefigġiet lill-konvenuta t-terminu perentorju ta' t'nax l-gurnata biex fil tagħmel ir-rivendizzjoni, u fin-nuqqas ir-rivendizzjoni kellha ssir b'effett ta' l-istess sentenza. Fil-fatt, il-konvenuta ma resqitx għar-rivendizzjoni, u dina għalhekk effettwat rubha bis-sahlha ta' dik is-sentenza;

Illi l-azzjoni esperita l-lum hi ja evidentement bażata fuq l-art. 1504 (Kod. Civ.);

Illi l-likwidazzjoni ta' l-ispejjeż kompetenti li-r-retrattarju skond il-liġi normalment issir qabel ir-rivendizzjoni, u dan għaliex ir-retrattarju mhux obligat li jirrilaxxa l-fond irkuprat qabel ma jkun gie rimborżat jew garantit mir-rimborż permezz tad-depożitu, ta' dawk l-ispejjeż (art. 1503 (1) Kod. Civ.). Izda dan ma jeskludix il-possibilità li l-likwidazzjoni ssir wara li tkun saret ir-rivendizzjoni, purkè r-retrattarju jkun ikkonserva integri d-drittijiet tiegħu skond il-liġi. Fil-każ tagħna, kif fuq intqal, ir-rivendizzjoni favur l-attur saret in forza tas-sentenza fuq citata, in vista tal-fatt li l-ispejjeż reklamati mill-konvenuta ġew mill-attur depożitati biċ-ċedola tad-9 ta' Frar 1952. Għalhekk għandha ssir l-indaġini jekk l-attur, minhabba l-atteggjament tiegħu ġenerali, tisthoqqlux l-azzjoni li l-lum qiegħed jeżerċita;

Illi biċ-ċedola fuq riferita l-attur kien iddepożita s-somma ta' £220. 10. 7, ekwivalenti għall-ispejjeż mitluba mill-konvenuta in konnessjoni mal-bejgħ u spejjeż oħra neċessarji u utili li saru fil-fond, komprizi l-imgħaxijiet mill-ġurnata ta' l-isborżi relattivi rispettivi u l-ispejjeż ta' l-ittra uffiċjali interpellatorja tal-1 ta' Frar 1952, b'ox dina s-somma "tigi mogħtija liberament lil Rosina Bonnici malli dina tagħmel ir-rivendizzjoni". Dina s-somma giet mill-attur kunsidrata bhala appartenenti lill-konvenuta, tant li b'zewg rikorsi, wiehed tal-15 ta' Settembru 1952 u l-iehor tad-9 ta' Settembru 1953, l-attur talab li jizbanka minnha £42. 13. 11½ bhala spejjeż lilu dovuti in forza tas-sentenza ta' din il-Qorti tat-3 ta' Ottubru 1951;

Illi la fl-imsemmija ċedola ta' depożitu, u lanqas fiż-żewġ rikorsi ġà riferiti, l-attur ma għamel, kif soltu jsir, ebda protesta fuq l-entità ta' l-ammont mitlub mill-konvenuta, u ma żamm favur tiegħu ebda riżerva li jimpunja dak l-ammont jew jitlob il-likwidazzjoni jew il-verifika tas-somma realment dovuta;

Illi dana l-atteggjament ta' l-attur, fil-fehma tal-Qorti, jissupponi l-abbandun tad-dritt li kellu li jillikwida l-ispejjeż reklamati mill-konvenuta bl-imsemmija ittra uffiċjali tal-1 ta' Frar 1952, u jekwivali għal rinunzja taċita għall-azzjoni relattiva. F'materja ta' morożità fil-blas tal-kera, dan il-prinċi-

pju għe atermat mill-Qorti ta' l-Appell tal-Maestà Tagħha r-Regina fil-kawża "Manduca vs. Chalmers", deċiża fit-13 ta' Novembru 1953;

Illi ma jiswa l-argument ta' l-attur, li ċjoè kwalunkwe riżerva fiċ-ċedola kienet tista' tannulla ċ-ċedola; għaliex apparti l-konsiderazzjoni li dina n-nullità mhix kominata mill-figi, l-istess liġi tikkontempla l-każ ta' ostakolu għall-konsegwiment tad-depożitu, purkè għal kawża ġusta (art. 1195 Kod Civ.);

Rat il-petizzjoni ta' l-attur, li biha talab li s-sentenza fuq imsemmija tiġi revokata, u li jiġi deċiż għat-tenur tad-domandi; bl-ispejjeż;

Omissis;

Ikkunsidrat;

Fin-nota preżentata mar-rikors tagħha ta' l-ewwel ta' Diċembru 1954 il-konvenuta eċċepiet ir-"res judicata" in bażi għas-sentenza tat-30 ta' April 1952, bħala ostakolu għall-azzjoni odjerna, iżda b'nota fid-data tal-lum irrinunzjat għall-eċċezzjoni. Jista' jingħad li, proprjament, ma kienetx is-sentenza, li l-konvenuta qiegħda tiegħu bħala bażi ta' l-eċċezzjoni tagħha, li kkundannat lill-konvenuta tagħmel ir-rivendizzjoni, imma s-sentenza tat-3 ta' Ottubru 1951. "Din" kienet is-sentenza li kkundannat lill-konvenuta għar-rivendizzjoni; iżda, peress li ma kienx għe prefiss terminu, u ma kienx intalab li, jekk jgħaddi dak it-terminu inutilment, ir-rivendizzjoni: tit-qies li saret "officio judicis", għalhekk l-attur odjern kien ippreżenta ċitazzjoni oħra, fejn talab dak li qabel kien għe omiss, u l-Qorti, f'din is-sentenza l-oħra tat-30 ta' April 1952, ipprefigġiet terminu biss, u pprovdiet għar-rivendizzjoni "officio judicis" jekk il-konvenuta ma tirrivendix fit-terminu lilha prefiss;

Komunkwe, ma hemmx l-ostakolu tan-"non bis in idem"; għax f'din it-tieni sentenza ta' l-1952 (f'dik ta' l-1951 id-depożitu kien għadu ma sarx). l-Qorti ma għanletx blief ikkonstatat l-eżistenza tad-depożitu ta' l-ispejjeż bħala wieħed mir-rekwiżiti tal-validità ta' l-eżerċizzju ta' l-irkupru, la darba r-retraent kien għe nterpellat b'ittra uffiċjali tar-retrattarju dwar dawk l-ispejjeż (ċjoè tal-bejgħ, tar-riparazzjonijiet, hsa-

rat, l'éccl, minghajr per ma ppronunzjat ruhha bl-ebda mod dwar jekk is-somma li semmiet ir-retrattarja, u mir-retraent depożitata, kienetx realment dovuta jew le, jew dovuta l'ammont anqas. Hu loġiku li ma hemmx l-ostakolu li, qabel ma rinunzjat għall-eccezzjoni, semmiet il-konvenuta, jekk dak il-pont la gie investit, u "multo minus" deciz. Fi kliem oħra, il-Qorti pprovdi għall-prefissjoni tat-terminu u għar-rivendizzjoni "officio judicis", wara li kkonstatat, "inter alia", li, wara l-interpellazzjoni uffiċjali tal-konvenuta, id-depożitu sar iżda bl-ebda mod ma dahlet fil-kwistjoni tal-"quantum", jekk gust jew le:

Ikkunsidrat, fil-meritu;

Hu ormaj "jus receptum" illi, għalkemm ir-rinunzja jistgħu jkunu wkoli ta'citi, eppure, f'dan it-tieni każ, jehtieg li l-fatti li minnhom ikun allegat li toħrog ir-rinunzja jkunu assolutament inkonciljabili mal-konservazzjoni tad-dritt, u li juru l-volontà preċiża li dak id-dritt jiġi abbandunat;

Meta wiehed japplika dan il-prinċipju għall-fatti ta' din il-każ, li huma suffiċjentement riepilogati fis-sentenza impunjata, jidher ċar li għall-istanza ma hemmx l-ostakolu tar-rinunzja ta'citi, opposta mill-konvenuta u argumentata mill-Kwarta Qorti;

Bħala retraent, l-appellant, kellu, b'liġi, id-dritt li jitlob il-likwidazzjoni ta' l-ispejjeż legittimi dovuti lir-retrattarja. Jekk labaq ha'las aktar milli kien imissu jhallas, kellu, taht il-liġi ġenerali, dritt għar-ripetizzjoni ta' l-indebitu billi jitlob il-likwidazzjoni gudizzjarja;

Ma jistax jingħad illi hu rinunzja għal dawn id-drittijiet tiegħu għax id-depożita s-somma reklamata mill-appellata, għall-ispejjeż in konnessjoni mal-bejgħ u spejjeż oħra neċessarji u utili, bla ma vvinkola d-depożitu jew bla ma għamel riżerva. Hu qal, fil-paragrafu konklużjonali ta' l-eccl, li qiegħed jid-depożita "għall-fini tar-rivendizzjoni". Infatti r-retrattarja ma hux obligat jirrivendi qabel ma jsir id-depożitu ta' dawk l-ispejjeż. Għalhekk ir-retraent għandu nteress li jid-depożita l-ammont reklamat mir-retrattarja, sabiex dan ikun tenut jagħmillu r-rivendizzjoni. Barra minn hekk, ir-retraent hu astrett mit-terminu b'isem jagħmel id-depożitu ta' l-ispejjeż, wa-

ra li jkun notifikat bilhom; u jekk ma jottemperax ruhu ma' dan it-terminu, ir-retratt jaqa' (art. 1521, 1523 Kap. 23). Minn dan li nghad jigi li l-fatt tad-depożitu, magħmul, kif hemm espressament dikjarat fiċ-ċedola, "għall-fini tar-rivendizzjoni", ma hux fatt li jimplika bil-fors l-abbandun tad-dritt; għax preżumibilment l-intenzjoni tar-retraent, li għall-mument joqgħod fuq id-dikjarazzjoni ta' l-ammont magħmula mir-retrattarju, hija dik li jhaffef u jottjeni r-rivendizzjoni, u li ma jitlifx l-irkupru;

Anki l-fatt li fiċ-ċedola l-appellant (kuntrarjament għal dak li qal fiċ-ċitazzjoni) ma għamelx riżerva espressa jista' jispjega ruhu bix-xewqa ta' l-appellant li ma jirritardax ir-rivendizzjoni; għax kondizzjoni simili, anki jekk ma tinvalidax l-irkupru, setgħet tissospendi r-rivendizzjoni (P.A. "Micallef vs. Cachia", 10 ta' Novembru 1944, Vol. XXXII—II—95);

Lanqas ma huma fonti ta' rinunzja l-iżbanki msemmijin mill-Ewwel Qorti; għaliex il-kontestazzjoni ta' l-ammont ta' l-ispejjeż ma testendix għat-total; u kwindi tibqa' dejjem somma li minnha l-appellant seta' jagħmel l-iżbank ta' £42 u rotti bhala żbank minn fuq ta' l-appellata;

Konsekwentement, fil-fehma ta' din il-Qorti, l-attijiet li minnhom il-Qorti ta' l-Ewwel Grad iddeżumet ir-rinunzja huma ekwivoċi, u kwindi ma jimpurtawx rinunzja taċita;

Għalhekk din il-Qorti tiddeċidi:

Billi tilqa' l-appell, tirrevoka s-sentenza fuq unsemmija, u għal issa tipprovi fuq l-ewwel domanda billi tinnomina lill-Professor John Gatt, O.B.E., A. & C.E., biex jagħmel il-l-kwidazzjoni mitluba. Tagħti lill-perit hekk nominat il-fakoltajiet soliti, inkluża dik li jisma' xhieda bil-gurament;

Tirrinvijsa l-kawża għall-preżentata tar-relazzjoni għas-seduta tal-21 ta' Jannar 1955;

L-ispejjeż jibqgħu riżervati għad-deċizzjoni finali.